

نسیم رحمتِ ربِّ قدیر آتی ہے شمیم زلفِ علیؑ کی اسیر آتی ہے
بہارِ مدحِ جنابِ امیرؑ آتی ہے ہوائے وادیِ حسَمِ غدیر آتی ہے

نہ ہو غدیر تو حق بعدِ مصطفیٰ نہ ملے

خودی کے بولتے پتلے ملیں، خدا نہ ملے

غدیر، گلشنِ دین میں نویدِ گلِ کاری غدیر، مرکزِ اتمامِ نعمتِ باری

غدیر، خیرِ عمل کی جہاں میں تیاری غدیر، حقِ خلافت کی نازِ برداری

غدیر، کوئی سیاسی کماں کا تیر نہیں

غدیر، مجمعِ بحرین ہے، غدیر نہیں

غدیر، اصل میں بعثت کی روح کا پیکر غدیر، زینتِ محرابِ مسجد و منبر

غدیر، منظرِ پیغمبری برنگِ دگر غدیر، شانِ رسالت کا آخری منظر

غدیر، ایک نئے عہد کی علامت ہے

کہ اس کے بعد رسالت نہیں، امامت ہے

غدیر، کذب کی تکذیب، صدق کی تصدیق غدیر، امن کا امن، حقوق کی تحقیق

غدیر، دین کی تدوین، شوق کی تشویق غدیر، فرق کی فارق، وفاق کی توفیق

اب اس کے بعد امامت سے کچھ مزید نہیں

اسی کے دور میں بارہ، نئی تو عید نہیں

غدیر، نصِّ تولا کی اولیں تاویل غدیر، حکمِ الہی کی آخری تعمیل

غدیر، کارِ نبوت کو مژدہ تکمیل غدیر، امرِ خلافت کی دائمی تشکیل

غدیر، دور ہے احمدؑ کی گرِ محوشی کا

غدیر، جشن ہے حیدرؑ کی تاجِ پوشی کا

غدير، ایک کسوٹی برائے شک و یقین
 غدير وحی کی حد، حاصل کتاب میں
 غدير، ایک نمونہ پئے زمان و زمیں
 غدير دین کا دستور، شرع کا آئین
 یہ دیکھو آئیہ محکم میں جلوہ گر ہے غدير
 اگر مگر کی حدوں سے بلند تر ہے غدير

غدير، عید ولایت، غدير عشق ولی
 غدير، غیب کی شمع خفی کا نور حبلی
 غدير، سر ابد کی حقیقت ازلی
 غدير، پھر خدا و نبی، بنام علی
 علی کو رتبہ عالی سے ارجمند کیا
 نبی کے سر کو مشیت نے ہر بلند کیا

غدير، عہد وصایت کا نقطہ آغاز
 غدير، بر سر منبر رسول کی آواز
 غدير، بزم میں بندوں کی عزم بندہ نواز
 کہ اقتدار نہ ہو منتقل بصیغہ راز
 غدير، حشر سے قرآن کا وصل ہے گویا
 غدير، سخیلِ امامت کی وصل ہے گویا

غدير، شمع ولایت، غدير نورِ ولا
 غدير، جس سے امامت کو امتیاز ملا
 غدير، آئینہ دل پہ معرفت کی جلا
 غدير، جو ہے در علم کو عمل کا صلا
 ازل کے حکم جو تاسید البشر آئے
 بکھر کے حیب کہ وہ سمٹے غدير پر آئے

وہیں غدير میں آئے پھر آدمی کے قدم
 مڑا ہے وقت کا رخ اتنی جاعل کی قسم
 جو تھا مقامِ ظہورِ خلافتِ آدم
 ملائکہ بجز ابلیس ہیں سجد کو ختم
 وہی قیاس کی منزل ہے، کچھ جدید نہیں
 پھر آج بھی کوئی فتنہ اٹھے لجید نہیں

یہ عید وہ ہے جو تاحشر رنگ لائے گی
 یہ عید شعلہ دوزخ کے پر جلانے گی
 یہ عید گرمی محشر پہ حشر ڈھائے گی
 یہ عید دل کی لگی بے پیہ بچائے گی

یہ عید وہ ہے کہ جس میں غم و عید نہیں
 خلیل کی یہ دعا کا اثر ہے، عید نہیں

یہ عید جائے گی محشر میں یوں، بشوکت و شان
 کہ عیدِ فطر کینزی میں ہوگی زمزمہ خواں
 لیے بہار کو نور و زہر پیش پیش رواں
 مبالغہ جو دعا گو تو عیدِ حج قرباں
 گلاب ہوگی گلوں میں تو چاند تاروں میں
 دھن بنی، نظر آئے گی یہ ہزاروں میں
 یہ بوستانِ ولا میں بہار کا دن ہے
 پیامبری کے لیے افتخار کا دن ہے
 وصایتِ شہِ دلدل سوار کا دن ہے
 کہ ختمِ نعمتِ پروردگار کا دن ہے
 علیؑ نے دین کو کامل کیا، کمال ہوا
 نفاق و کفر کو دن دو پہر زوال ہوا
 ہبک اٹھا چمنِ روزگار صلِّ علیٰ
 خوشی میں مست ہیں سب گلزار صلِّ علیٰ
 چٹنگ رہے ہیں جو گل بار بار صلِّ علیٰ
 سرورِ کم نہیں، پڑھیے ہزار صلِّ علیٰ
 ملال کیا ہے جو باغی ہیں خار کھائے ہوئے
 نبیؐ تو خوش ہیں رسالت کا اجر پائے ہوئے
 غدیر پر یہ صدا بار بار آتی ہے
 حرم سے رحمتِ پروردگار آتی ہے
 برائے سیرِ بیاباں بہار آتی ہے
 سواریِ شہِ دلدل سوار آتی ہے
 خدا کے گھر سے رسولؐ قدر آتے ہیں
 امیر بن کے جناب امیر آتے ہیں
 وطن کی سمت وہ یوسف لقا شباب پھرا
 کہ جس کے دم سے زلیخا کا پھر شباب پھرا
 جلو میں ہر مبین کے وہ ماہتاب پھرا
 کہ جس کے واسطے مغرب سے آفتاب پھرا
 نبیؐ کے ساتھ صحابی بھی سب سفر سے پھرے
 یہ گھر میاں تھیں کہ بعضے خدا کے گھر سے پھرے
 رواں ہے رحمتِ رب پیشِ بانیِ اسلام
 بصدِ شکوہ عقب میں وصیِ خیرِ انام
 کتابِ پاک کے لب پر ہے دم بدم یہ کلام
 خدا ہے پہلے، پھر اُس کا رسولؐ، پھر ہے امام
 وہ انما سے ہیں ثابت جو اوج پائے ہیں
 یہاں کتاب میں آئے ہیں ساتھ آئے ہیں

شرفِ نبی و علیؑ کا کتاب سے پوچھو کتاب کیا ہے یہ فصل الخطاب سے پوچھو
رسولؐ رب کا حشم بوتراب سے پوچھو علیؑ کی شان رسالت مآبؐ سے پوچھو

یہی رسولؐ کے نفسِ نفیس ہیں گویا

وہ جسم ہیں تو یہ راسِ الرئس ہیں گویا

فروغِ ہر رسالت البوتراب سے ہے کہ آفتاب کی قدر اُس کی آب و تاب سے ہے
یہ آب و تاب مگر اُمّیؑ الخطاب سے ہے وجود جیسے کہ تفسیر کا کتاب سے ہے

بس اتنا فرق ہے دونوں میں کبریا کی قسم

علیؑ علیؑ ہیں، نبیؐ ہیں نبیؑ، خدا کی قسم

ہیں وَالْقَمَر بھی علیؑ اور اِذَا تَلَّهَا بھی نبیؑ کی مدح و ثنا صاد بھی ہے کٹاھا بھی

خدا نے حسن بھی بخشا اور ان کو چاہا بھی پھر اس پہ لطف یہ ہے چاہ کونبا بھی

تمام خلق میں جلوہ سنائی ان کی ہے

خدا کے سامنے کہہ دوں خدائی ان کی ہے

یہ اوج ہے نہ کسی کا نہ احتشام آیا سریرِ عرش پہ کرسی ملی، مقام آیا

جو لا کلام، کلامِ خدا، کلامِ آیا درود واجب عینی ہے جس پہ، نام آیا

خدا کے گھر میں ازاں دم انہی کا بھرتی ہے

نماز بھی دمِ رخصت سلام کرتی ہے

لیے یہ حرمتِ ذاتی چلے حرم سے جناب جلال آگے تو پیچھے امامِ عرش رکاب

ادھر ادھر شہِ والا کے با خدا اصحاب کہ جیسے گردِ عبادت ہجومِ اجر و ثواب

ملک میں چار طرہ رحمتِ خدا کی طرح

رسولؐ قلب میں ہیں یادِ کبریا کی طرح

وہ حاجیوں کا ہجوم اور وہ قبلۂ ذی جاہ ہزار ہا گلِ رنگیں بہار کے ہمراہ

پکارے خضر کہ اے دو جہاں کے پشتِ پناہ ادھر بھی اک نگہ ہر فی سبیل اللہ

سہیں بھی اب تو لگا دیکھے ٹھکانے سے

کہ خاک چھانتے پھرتے ہیں اک زمانے سے

وہ خاص رہبر دیں اور ہجوم عام ایسا جو حق کے دین کی منزل ہر ایک گام ایسا
نقیبِ قافلہ جبریل ، احترام ایسا نبیؐ کے بعد نبوت نما امام ایسا
رسولؐ وہ جو امامت کا اہتمام کرے

امام وہ جو رسالت کا انتظام کرے
یہ قافلہ ہے کہ خلدِ بریں کا نگہ دستہ ہر اک جمل ہے روانی میں شعرِ جہتہ
رسولؐ پاک کے ناقے سے ہیں جو پیوستہ ہیں سلسلے میں یہ جبل المتین کے وابستہ

میان راہ یہ چرچا ہر اک دیار میں ہے
قطارِ سخننے والا اسی قطار میں ہے
عیاں ہے شانِ اطاعت گزار اونٹوں کی لیے ہوئے ہیں فرشتے مہار اونٹوں کی
نظرِ بلند جو ہے خاکسار اونٹوں کی پسندِ حق ہے روشِ بردبار اونٹوں کی
بنی ہے راہِ خدا ان کی راہ کیا کہنا
یہ اونٹِ خضرِ بیاہاں ہیں واہ کیا کہنا

رواں ہیں ریت کے دریا میں صورتِ طوفاں سجا ہے ، ان کو جو کہیے جہازِ ریگستاں
وہ پالو ، وہ لب و گردنِ ولایت وہ کوہاں کجی یہ جن کی حسینوں کا بانگِ قسراں
نہ کجروی سے بگڑتے نہ یہ میٹلتے ہیں

کہ پیش رو کے نشانِ قدم پہ چلتے ہیں
وہ ناقہٴ نبویؐ سرعتوں میں رشکِ سمند ہر ایک جوڑ میں رون رون کی روح کا پیوند
مثالِ راہِ دینِ خدا جو سر ہے بلند وہ حسن ہے کہ خدا کے حبیب کو ہے پسند
جدھر کو پالو بڑھایا ، مہار لے کے چلا
قوی ہے وہ کہ نبوت کا بار لے کے چلا

نشانِ پا جو رہِ راست کا ہیں آئینہ رواں ہیں نقشِ قدم پر غلامِ دیرینہ
بھرا ہے گرد میں اور پھر کھی صاف ہے سینہ یہ خاص ناقہٴ صاکی ، فلک شتر کینہ
طریقِ حق کو سمجھلا کجھار کیا جانے
یہ چال وہ شتر بے ہمار کیا جانے

جو نصبِ شتر ہے تو گویا برائی ظاہر کی
کیا بلند اُسے نصب کی جو شے کوئی
جو نصب ہے "لفلان" غرض ہے کینہ وری
وہ نصب ائے ہے اس نے اُسے صلاح جو دی

زبر لگائیں جو بخوی کسی کو نصب کریں
پنھا دیں تاج اگر آدمی کو نصب کریں
رسول رب کو یہ فاذنب کا حکم جب آیا
تو اُس کے بعد کہو کیا نبی نے نصب کیا
نہ شتر اٹھائے، نہ گاڑے علم نہ کچھ بویا
صلاح دی نہ کسی کو، نہ کسی سے دعا

سوائے نصب خلیفہ مراد کچھ بھی نہیں
کلام پاک کے حافظ کو یاد کچھ بھی نہیں
ہوا یہ حکم جو نازل نبیؐ پہ بہرِ ولی
یہ تھی مراد کہ اے واقفِ خفی و جلی
بتا چکے ہیں تمہیں ہم یہ حکمتِ ازلی
ہمارے بعد ہو تم، اور تمہارے بعد علیؑ
سنی بھی، شیر بھی، عالم بھی، خوش نثر ادھی ہے
وہ اہلبیت بھی ہے، اپنا خانہ زاد بھی ہے

علیؑ ولی بھی ہمارا ہے اور منظر بھی
تھائے ہاتھ کی قوت بھی، نفس بھی سر بھی
ہر اک سے اشرف و اعلیٰ بھی سب برتر بھی
جگر بھی، دل بھی، برادر بھی، علم کا در بھی
تمام خیر علیؑ کی سرشتِ نیک میں ہے
جبھی تو لاکھ رسولوں کا وصف ایک میں ہے

رسولِ سن کے پکارے کہ شکرِ ربِ ہدا
وطن پہنچ کے کریں گے علیؑ کو تاجِ عطا
خدا کا حکم سر آنکھوں پہ اے امینِ خدا
یہ خوف ہے کہ نہ فتنہ ہو راہ میں برپا
نفاق ہے جو نہاں مفسدوں کے سینے میں
درِ علوم کو دیں گے شرفِ مدینے میں

یہ عذر سنتے ہی واپس جو ہو گئے جبریل
بڑھا حضورؐ کا ناتہ بھی یوں بصدِ تعجیل
بشوق سوئے مدینہ چلے رسولِ جلیل
کہ جیسے جانبِ عرشِ خدا دعائے خلیل
وہ یوں چلا کہ سمٹ کر ہر اک بہارِ حلی
زمین بھی چند قدم صورتِ غبارِ حلی

جدھر بنی کی سواری میانِ راہ بڑھی اُدھر مشیتِ باری بعز و جہاہ بڑھی
خدا کو یوسفِ یثرب کی اور چہاہ بڑھی وہ راہ جتنی گھٹی تھی سے رسم و راہ بڑھی

قدم قدم جو رسالتِ غدیر پر آئی

تو وحی پھر شرِ برنا و پیر پر آئی

بیاں میں امر و جوئی جو لا کلام آیا پیغمبری کا جو مقصد ہے وہ پیام آیا
ولی کی شان میں نازل ہوا تمام آیا نبیؐ کی بزم میں حبِ علیؑ کا جام آیا

رسولؐ بولے کہ اے جبرئیل کیا لائے

کہا کہ پھر وہی فرمانِ کبریا لائے

جو پہلے آیا تھا حق کا وہی پیام ہے آج "وہی" سے آپ سمجھ لیجیے جو کام ہے آج
جلال و قہر میں ڈوبا ہوا کلام ہے آج جو یہ نہ پہنچے تو پیغمبری تمام ہے آج

منافقین کے شر سے ہے کبریا حافظ

بس اب سنائے حکمِ خدا، خدا حافظ

مراد تھی، مرے لفظوں میں یہ، کہ خیر بشر اگر سفر میں ہیں حضرت تو پھر ہے کس کا حذر
ہر ایک معرکہ سر ہے کھینچی جو شیخِ دوسر خدائی ہے جو مخالفت تو ہو، خدا ہے ادھر

حافظ آپ کے ہیں کبریا کے ہاتھ علیؑ

علیؑ کے ساتھ جو حق ہے تو حق کے ساتھ علیؑ

بجز علیؑ یہ شرفِ دوسروں نے پا نہ لیا کسی کو دوش پہ یوں آپ نے چڑھانہ لیا
کسی نے لشکرِ کفار کو دبا نہ لیا کسی دلیر نے خیبر کا در اٹھانہ لیا

علیؑ کے وار کو جن و بشر نہ روک سکے

بہت قوی مرے بازو ہیں، پر نہ روک سکے

شرف جو پائے ہیں مولانا سب جلی وہ ہیں جہاں کے عقدہ کشا، والی و ولی، وہ ہیں

جری، دلیر، بہادر، دھنی، بلی وہ ہیں فرشتہ ہو کے میں شاگرد ہوں، علیؑ وہ ہیں

علیؑ سے بڑھ کے نہیں کوئی کبریا کے لیے

علیؑ کو جلد و صی کیجیے، خدا کے لیے

یہ سن کے نائقے سے حضرت زمین پر اترے بانِ آیہ رحمت زمین پر اترے
 نبیؐ جو بہرِ ہدایت زمین پر اترے علیؑ بھی نور کی صورت زمین پر اترے
 نقیب بڑھ کے پکارا کہ بھائیو ٹھہرو
 نبیؐ سے حکم خدا سن کے جائیو، ٹھہرو
 یہ حکم سننے ہی سب یار و آشنا ٹھہرے تمام حاجی دیندار و با صفا ٹھہرے
 نہ کیوں ٹھہرتے، کہ یہ شاہِ انبیا ٹھہرے حضورؐ چاہیں تو چلتی ہوئی ہوا ٹھہرے
 لبِ غدیر رسولؐ فلک مقامِ رُکے
 رُکے مشیتِ جاری کہ خود امامِ رُکے
 پڑا جو عکسِ رُخِ بوترابِ پانی میں توصافِ آگئی موتی کی آبِ پانی میں
 اُبھرا بھر کے پکارے حبابِ پانی میں اک آسماں پہ ہے اک آفتابِ پانی میں
 تجلیاں جو درودِ علیؑ سے بڑھنے لگیں
 خوشی کی لہر میں موجیں درودِ پڑھنے لگیں
 وہ رشکِ چشمہ ہر منیرِ خُسمِ غدیر علیؑ کی وجہ سے روشن ضمیرِ خُسمِ غدیر
 غریقِ عشقِ جنابِ امیرِ خُسمِ غدیر گناہ دھونے کو آبِ کثیرِ خُسمِ غدیر
 رسالت اور امامت کا مجمع البحرین
 سمٹ کے آگئے کوزے میں جس کے کُل بحرین
 اسی غدیر سے ایساں نے آبرو پائی اسی سے چشمہ عرفاں نے آبرو پائی
 بہارِ گلشنِ رضواں نے آبرو پائی یہاں اترتے ہی قرآن نے آبرو پائی
 ہزار بار رسولؐ قدیر پر آیا
 کمال پا گیا جس دن غدیر پر آیا
 نئی روش کا وہ صحرائے اصول کے پھول وہ بوٹیاں تھیں سنہری کہ تھے ببول کے پھول
 وہ ایک گھنے کا گھنا تھے اور پھول کے پھول نگاہ لڑتے ہی شیدا ہوئے رسولؐ کے پھول
 رُخِ حسین کو جو بڑھ بڑھ کے چوم چوم گئے
 یہ حال تھا کہ بگولے بھی جھوم جھوم گئے

طیورِ دشت کی پیاری صدائیں سن کے کباب ہونے لگا مرغِ مہربھن بھن کے
شجر بھی رہ گئے پیہم سراپا دھن دھن کے یہ شعر پڑھتے تھے ناسخ کا تینکے چُن چُن کے

”جنوں پسند ہمیں چھانو ہے بہولوں کی

عجب بہار ہے ان زرد زرد پھولوں کی“

ہوا بدل گئی اس مرغزار کی فوراً فلک نے جھک کے زمیں استوار کی فوراً

صبا نے جھاڑ دی چادر غبار کی فوراً جہاں سے چاندنی آئی بہار کی فوراً

زمیں جو صاف ملائک نے کی دل و جاں سے

تو حور عین نے بھی کانٹے اٹھائے مڑگاں سے

جو سنگ رہ گئے موسیٰ انھیں اٹھانے لگے چھڑکنے کے لیے الیاس آب لانے لگے

خضر جو مخیل رنگارگوں بچانے لگے خلیل گرم ہواؤں میں گل کھلانے لگے

نسیم خلد جو گرمی میں بار بار آئی

علیؑ کے دم سے بلا فصل کی بہار آئی

عجب بہار ہے رند و عجیب ساقی ہے پکارتے ہیں خدا کو، عجیب ساقی ہے

خمارِ مکرو ریا کا رقیب ساقی ہے چلے گا دور کہ خم کے قریب ساقی ہے

جو ڈمگاتے ہیں موجِ خودی میں بہہ کر

گریں بنی کے قدم پر علیؑ علیؑ کہہ کر

دلوں میں نور ہو وہ آفتاب لاساقی بنی کی آل کا صدقہ شتاب لاساقی

نسیم جوش میں ہے اب گلاب لاساقی پیے جو غیر، پڑے منہ میں آبل لاساقی

حسابِ روزِ جزا سے امان ہو جائے

کہ غیبت کا یہیں امتحان ہو جائے

یہ رند آج جو ہو حق مچاتے ہیں ساقی بڑے بڑوں کے کلیجے ہلاتے ہیں ساقی

گلابی پیتے ہیں اور رنگ لاتے ہیں ساقی ترے فقیر، کرامت دکھاتے ہیں ساقی

قدحِ جوئی کے علیؑ کو پکار لیتے ہیں

پری کو شیشہٴ دل میں اتار لیتے ہیں

جبیں پہ خاک لے ہم جو آئے بیٹھے ہیں
علیٰ کے عشق میں دھونی رائے بیٹھے ہیں
حریف بت جو بنے اور بنائے بیٹھے ہیں
نبیؐ سبھی دوست کی سیڑھی لگائے بیٹھے ہیں

نثارِ نقشِ قدم! اک نگاہ کرتا جا

بفسد ہے ہر نبوت کہ جام بھرتا جا

پلا وہ مے جسے زاہدِ محفلِ محفل کے ہیں
چڑھے جونسہ تو منکے کی طرح ڈھل کے ہیں
ولا کے رند جو تیور بدل بدل کے ہیں
جھے یہ رنگ کہ ناری سبھی آج جل کے ہیں

جو اب حسد سے حریفِ شراب ہوں ساتی

خود اپنی آگ میں جل کو کباب ہوں ساتی

وہ مے پلا دے جو ہے خاص مکی و مدنی
صلوات و صوم میں پیتے ہیں جس کو بچ تہی
محسبی، علوی، اور حسینی و حسنی
نبیؐ کے گھر کی دُھن، کبریا کے گھر کی بنی

فلک سے صورتِ قرآن ملک کی لائی ہوئی

مثالِ تیغِ یہ اللہ کھنچ کے آئی ہوئی

وہ مے، زمین پہ جو تائیدِ آسمانی ہے
وہ مے، جو خضرِ شریعت کی زندگانی ہے
وہ مے، جو شاہدِ اسلام کی جوانی ہے
وہ، جس کے سامنے کوثر بھی پانی پانی ہے

ادائے اجر رسالت میں صرف ہے جس کا

مذاقِ شرع میں قرآنِ ظرف ہے جس کا

خدا کے گھر کی مہرِ شرابِ ایسانی
حریمِ کعبہ میں جائز، بہ نصِ قرآنی
وہ، جس کی مثل سے عاجز ہے سعیِ انسانی
بنائے لاکھ زمانہ، نہ بن سکے ثانی

عرب کی دھوپ میں کھنچ کر مزے پہ آئی ہوئی

غذیرِ حسم میں محمدؐ کی پی پلائی ہوئی

وہ مے جو محفلِ اسلام میں ہے ایسانی
زُلالِ خالص و پُر آب و تاب و نورانی
وہ، جس کے چھینٹے علاماتِ پاک دامانی
وہ، جس کا نشر ہے حدِ شعورِ انسانی

یہ دورِ ختم ہے ساتی کے جامِ اول پر

کہ انمٹانے لگا دی ہے ہر بوتل پر

وہ مے کہ خاتمہ نعمت کا ہو چکا تو بنی کمال دین محمدؐ نے پالیا تو بنی
جو خاک چھان کے جنگل کی خم بلا تو بنی لبِ غدیرِ نیامیکدہ بنا تو بنی

رسولؐ جھوم رہے تھے پیے پلائے ہوئے

حریف تاک رہا تھا نظر چرائے ہوئے

نہاں رہی یہ کبھی قل کفا کے پردے میں جھلک دکھائی کبھی انما کے پردے میں
کبھی رسولؐ نے پی نی عبا کے پردے میں کبھی خدا نے پلا دی بٹھا کے پردے میں

نیا وہ دور بھی تھا رنگ بھی نرا لاثھا

مزہ تو یہ ہے کہ ساتی بھی ہم پیلا لاثھا

حریف کو سی مے ہے سچھاڑنے والی ریا و مکر کی دنیا اُجاڑنے والی
بنے ہوئے کا مقدر بگاڑنے والی دلوں کا حال نگاہوں سے تاڑنے والی

کشش وہ ہے کہ جو روکے کوئی، لپک کے پیوں

جلے بھنے تو میں دل پر نہک چھڑک کے پیوں

خدا کے گھر میں پیوں والے پھر لپٹ کے پیوں لبِ غدیر تو خم سے لپٹ لپٹ کے پیوں
گبانِ غیر نہ پی کر مٹوں نہ مٹ کے پیوں نبیؐ کے ساتھ پیوں، ایک بار ڈٹ کے پیوں

نہ کیوں پیوں کہ مرادِ ستگیر ہے ساتی

بہت پلائے گا محب کو امیر ہے ساتی

شراب پی ہے تو زہرہ سے کیوں بگاڑ رہے بڑا غضب ہے جو بزمِ طرب اُجاڑ رہے
سرود ساز سے دم بھر تو چھیڑ چھاڑ رہے عدو سے پردہ دین میں کی آڑ رہے

مہو وجد، ترکِ خودی، اوغیرِ حال نہ ہو

جو حال آئے تو بے شرع کوئی قال نہ ہو

ہمارے سوز سے کیوں اہل ساز بھنتے ہیں مزے سے شرع کا قانون ہم تو سُنتے ہیں
نہیں یہ حال کہ سودے میں تنکے چنتے ہیں علی کی مدح پہ بے شک سروں کو ڈھنتے ہیں

نوا وئے سے زبان و دہن کو کام نہیں

ہمارا ساز خدا ساز ہے، حرام نہیں

وہ بزمِ سچ گئی رنڈو، وہ لطف آنے لگے ہوا بہشت کی حیدر کے دوست کھانے لگے
رسولِ پاک جو منبرِ نبی بنانے لگے اُسٹھا اُسٹھا کے کجاوے فرشتے لانے لگے

چُنا گیا تو وہ زمینِ خدا پسند بنا

مثالِ ہمتِ حیدر بہت بلند بنا

بچھا کے بیٹھے عباؤں کا فرشِ اہل یقین مکین ہوئے سرِ منبرِ رسولِ عرشِ نشین
بلا لیا جو خدا کے ولی کو اپنے قرین جلو میں آگئے یسین کے امامِ مبین

یہ قرب، مصحفِ رب کی نظر پہ چڑھنے لگا

تو اِنَّكَ لَمِنْ الْمُرْسَلِينَ پڑھنے لگا

پیامِ حق کا جو تھا سب کو اشتیاقِ کمال پڑھی رسولؐ نے حمدِ خدا، سجاہ و جلال
فصاحتوں کا رواں تھا جو چشمہٴ سیال یہ رنگ تھا کہ فصیحوں کی تھیں زبانیں لال

نمک سے پُر ہے سخنِ شور جا سجا یہ تھا

منافقوں کے بھی سر پہ گئے مزہ یہ تھا

بصدقِ دل ہمہ تن گوش تھے جو اہل وفا نبیؐ نے حسبِ محل گفتگو کا رُخ بدلا
سنجھل کے بولے کہ لے پیروانِ دینِ خدا نہیں ہوں کیا میں تمہارے نفوس سے اولیٰ

الست سن کے جو ہر سو بلی کا شور اُسٹھا

سبجھنے والوں میں صلی علی کا شور اُسٹھا

نبیؐ نے اپنی ولایت کا جب لیا اقرار اسی سے مقصدِ مولا سمجھ گئے ہشیار
جھکے علیؑ کی طرف کو پھر احمدِ مختار اُسٹھا کے سچول کو سر پر چڑھا لیا اک بار

بلند کر کے شرف کو جتا دیا گویا

قسم کے واسطے قرآن اُسٹھا لیا گویا

بصدق و قارِ پکارے رسولؐ عرشِ جناب یہ ابنِ عم ہے مرا، دیکھ لیں مرے اصحاب
نہ جانتے ہو تو پہچان لو اب اس کو شتاب یہ بول اٹھے تو علیؑ ہے، یہ چپ ہے تو کتاب

مجھے تو مان چکے ہو کہ تم سے اولیٰ ہوں

علیؑ بھی اُس کا ہے مولیٰ میں جس کا مولیٰ ہوں

یہ کہہ کے احمَد مختار کا وہ رُک جانا وہ تہنیت کے لیے خاص و عام کا آنا
وہ پُر شکوہ قصیدے زبان پر لانا اسٹھا کے ہاتھ وہ بَسَحِ اُبھر کے فرمانا

جو چھپ کے قتل کو آتے رہے تھے راتوں میں

فضیلت ان سے بھی منوالی باتوں باتوں میں

ہر اک ولی نے شرِ اولیا سے بیعت کی نبیؐ کے سامنے دستِ خدا سے بیعت کی
خلوصِ قلب سے، صدق و صفا سے بیعت کی کسی کسی نے فریب و ریا سے بیعت کی

بنے نبیؐ کے خلیفہ جو حکم داور سے

نظر پہ چڑھ گئے مولیٰ اتر کے منبر سے

عبث ہے معنی مولیٰ میں حُبّت و تکرار زبان اہل عرب میں ہیں اس کے معنی چار
برادر اور پڑوسی، غلام اور سردار بٹھا کے دیکھ لو چاروں کو اس جگہ اک یار

کسی کو ربطِ نبیؐ سے نہیں ولی کے سوا

ملے گی پھول سے کس کی ٹہک کلی کے سوا

کہیں جو بھائی کے معنی ہنسے گا حسنِ قبول کہ بے کہے تھے یہ اللہ ابنِ عِسمِ رسولؐ
غلام سمجھیں نبیؐ کو تو ہوں ظلوم و جہول جوں میں مراد پڑوسی تو بیعتیں تھیں فضول

یہاں یہ تینوں ہی بر لبِ کلام مہمل ہیں

سوائے چوتھے کے باقی تمام مہمل ہیں

نہ تھی مراد جو مولا سے اس جگہ سردار نبیؐ نے پہلے ولایت کا کیوں لیا اقرار
اگر غلامی و ہمہ سازی کا تھا اظہار تو کیوں نفاق سے خائف تھے احمَد مختار

اُخوتوں کے جتانے کی تھی ضرورت کیا

بس اتنی بات پہ موقوف تھی رسالت کیا

یہ سب تو ایک طرف، راز اب سنو ازلی جلی کٹی کی نہیں، صاف ہے جہاں پہ حبلی
مراد لے کوئی مولیٰ سے عبد یا کہ ولی جو ہیں علیؑ وہ نبیؐ ہیں، جو ہیں نبیؐ وہ علیؑ

غلام سمجھو تو احمد غلام ہیں پہلے

کہو امام تو حیدرؑ امام ہیں پہلے

کیا رسولؐ نے ظاہر جو احترام علیؑ
 علیؑ امام من است و منم غلام علیؑ
 کہا ہر ایک موالی نے پی کے جامِ علیؑ
 ہزار جان گرامی فدا کئے نامِ علیؑ

بلند چاروں طرف تھی جو یا ولی کی صدا
 فضا میں گونج رہی تھی علیؑ کی صدا
 نبیؐ نے امرِ خلافت کیا بیان جو صاف
 وہ سب بولائے تھے ایساں بطبعِ اشخلاف
 یہیں سے پکے لگیں کھڑیاں علیؑ کے خلاف
 حسد کی آگ میں جلنے لگے، خطا ہو معاف
 زبانیں کھل نہ سکیں عرب رسالت کے
 نبیؐ کے اٹھتے ہی فتنے اُٹھتے قیامت کے

وہ دفنِ ختمِ رسل سے گریز بعدِ وفات
 گلا وہ شیرِ خدا کا، وہ ریسماں بیہات
 وہ فاطمہؑ پہ یہ بندش، نہ روئے دن رات
 وہ در، وہ آگ، وہ محسن کی موت کے حالات

وہ ضرب، پہلوئے نبوتِ رسولؐ داور کی
 وہ غسلِ میتِ زہراؑ، وہ چیخِ حیدر کی
 پھر اس کے بعد وہ خاموشی زبانِ خدا
 وہ آلِ پاک، وہ اُمت کے ظلم، وا اسفا
 مگر فلک سے مسلسل نزولِ رنج و بلا
 علیؑ کو تیغ کا پانی، حسن کو زہرِ دغا
 تباہ حال تھی عتِ نبیؐ کے نائب کی
 مگر حسینؑ پہ حسد ہو گئی مصائب کی

غضب ہے دین کو جس ماہ سے کمال ہوا
 چھٹے رفیق، بھتیجا بھی پاؤں مال ہوا
 و فورِ غم سے اسی کا قسم ہلال ہوا
 نظر کے سامنے نورِ نظر حلال ہوا

ضعیف باپ سے فرزند نوجواں بکھڑا
 قوی تھا جس سے جگر کھا کے وہ بساں بچھا
 فدایم آپ کی ہمت پہ اے شہِ صفدر
 انجی سے چھٹ کے شکستہ جو ہو چکی تھی کمر
 جگر سے بیٹے کے خود کھینچ لی آنی جھک کر
 اُسی کمر پہ اٹھالائے لاشِ اکبرؑ

یہ دیکھ کر دل بیتاب کو نہ کل آئی
 ترپ کے نیچے کے در سے بہن نکل آئی

یہ سب مناظرِ جاں کاہ جھیل کر شبیر
اب ایک آگئی وہ منزلِ نشانہ و تیر
قدم قدم پہ ادا کر رہے تھے شکرِ قدیر
جہاں تھی باپ کی آغوش، مقتلِ بے شیر

لحد میں بند کفنِ فاطمہؑ نے چاک کیا

پسر کو باپ نے جب خود سپردِ خاک کیا

زبانِ حال میں تیغِ علیؑ نے تب یہ کہا
میں صدقے، آپ نے مولا غضب کا ظلم سہا

کہ میں کمر میں رہی اور جواں کا خون بہا
جواں کا ذکر تو کیا، شیرِ خوار بھی نہ رہا

زباں سے کیا کہوں، کچھ جالے گفتگو نہ رہی

نبی کا گھر نہ رہا، میری آبرو نہ رہی

نیام ہی میں سنا، بھائی منہ کو موڑ گئے
امامِ مکیس و تنہا کا ساتھ چھوڑ گئے

دل شکستہ مولا کو خوب جوڑ گئے
ہجومِ غم میں بچھڑ کر، کمر بھی توڑ گئے

میں سمجھی اب مجھے شاہِ غیور کھینچیں گے

بڑا ہی داغ سہا ہے، ضرور کھینچیں گے

مگر حضور نے اس پر بھی صبر فرمایا
زبانِ پاک پہ جب بَعْدَكَ الْعَفَا آیا

میں سمجھی داغِ پسر نے جگر کو تر پایا
یہ ظلم، صابر و شاکر کو غیظ میں لایا

ستم کی حد ہوئی، اب فوج کو سزا دیں گے

البتہ تراب کی صورت زمین ہلا دیں گے

یہ ظلم سہ کے بھی بگڑے نہ آپ کے تیور
بجائے غیظ یہ دیکھا کہ ہے سجد میں سر

ہوا شہید جو گودی میں شیرِ خوار پسر
ہجومِ یاس میں بس رہ گئی میں بل کھا کر

پھر آپ نے مجھے کیا سر بلند فرمایا

کہ مجھ سے قبر بنانا پسند فرمایا

میں یہ تو کیا کہوں، میرا کمال دکھلاؤ
مگر یہ ظلم نہ دیکھوں، وہ شکل بتلاؤ

علیؑ کا واسطہ مجھ کو نجف میں پہنچاؤ
وگرنہ توڑ کے اصغرؑ کے پاس دفناؤ

میں اب جو دشت سے خیمے میں جاؤں گی مولا

ربابِ بی بی کو کیا منہ دکھاؤں گی مولا

یہ سن کے عزمِ حسینی نے آہ بھر کے کہا
وہ ساعت آگئی جس کے لیے یہ ظلم سہا
نمودِ عصر ہے اب جنگ کا محل نہ رہا
نبیؐ کا دین مٹے گا جو سیراخوں نہ بہا
بس اب خدا کے لیے دل پہ جبر کر اے تیغ
مری بہن کی طرح تو بھی صبر کر اے تیغ
ابھی یہ کہہ نہ چکے تھے حسینؑ ہائے غضب
کہ مٹ گیا دلِ زہرا کا چین ہائے غضب
وہ روجِ فاطمہؑ کرتی ہے بین ہائے غضب
وہ نکلے قبر سے شاہِ حنین ہائے غضب
گرا فرس سے وہ صابر، جھکا وہ سجدے میں
گلے پہ تیغ چلی ، دم رکا وہ سجدے میں
جب افتخارِ رسولِ زماں شہید ہوا
پیکاری ماں مرا آرامِ جہاں شہید ہوا
امامِ بیس و بے خانماں شہید ہوا
غریب ، نہر پہ تشنہ دہاں شہید ہوا
اٹھا یہ شور کہ لاشوں کو خستہ حال کرو
ہر اک شہید کی میت کو پائیال کرو
یہ حد کی تھی جو اہانتِ بحبِ قول و قرار
حُرجری کا رسالہ بگڑ گیا اک بار
کسی نے گرز سنبھالا ، کسی نے لی تلوار
یہ رنگ دیکھ کے بولا ، یہ حاکم غدار
ذرا سی بات پہ باہم نہ قیل وقال کرو
رضا نہیں ہے تو حُر کو نہ پائیال کرو
کوئی الم نہیں اے بھائیو نہ گھبراؤ
رسالہ دار کا لاشہ ادھر اٹھا لاؤ
وہ لاش اٹھا کے جو لائے تو پھر کہا جاؤ
ہر اک شہید کا لاشہ کچل کے جلد آؤ
ابھی تو جانِ پیہر کا گھر جلانا ہے
حرم کو لوٹنا ہے ، ننگے سر پھرانا ہے
یہ سن کے طرفہ تلاطم ہوا لبِ دریا
رسالہ بنِ حجاج نے بگڑ کے کہا
ہماری قوم سے ہے اک شہیدِ راہِ خدا
ہمارے سامنے پامال ہو وہ ماہِ لقا
جو اہلِ شام نہ مانے تو شامت آئے گی
اگر ہلال کو روندا ، قیامت آئے گی

یہ بات سنتے ہی گھبرا یا حاکمِ خود سر کہا ، ہلال کا لاشہ بھی جلد لاؤ ادھر
اگرچہ دلبر کا ہل تھا اظلم و اکفر کہ جس کو رحم نہ آیا صنیر بچے پر
پر اُس شقی کو بھی یہ ظلم ناگوار ہوا
حبیبِ شاہ کا حامی وہ نا بکار ہوا

بلا یہ حکم کہ اُن کی بھی لاش رن سے اٹھاؤ حرم کو قید بھی کرنا ہے ، اب نہ دیر لگاؤ
ہر اک کو شوق سے روندو ، کسی سے خوف نہ کھاؤ پکارا شمر تگر ، ابھی قدم نہ بڑھاؤ

اگرچہ قاتلِ فرزندِ شاہِ خیبر تھا

مگر وہ مادرِ عباس کا برادر تھا

بگڑ کھڑا ہوا فوراً وہ ظالمِ غدار پے حمایتِ عباس کھینچ لی تلوار
قریب نہر گیا جب وہ خود سر و مکار جرمی کی لاش سے پیدا ہوئی نذا اکبار

نہ اُٹھ سکے گاتن پاش پاش او ظالم

رہے گی نہر پہ ستے کی لاش او ظالم

تجھے قسم ہے نہ میرا خیال کر ظالم میں شاد ہوں کہ مجھے خستہ حال کر ظالم

زمین کوخوں سے نہ آقا کے لال کر ظالم میں ہوں غلام ، مجھے پائمال کر ظالم

اگر شقی مرے لاشے کو تو بجائے گا

بتول پاک سے مجھ کو حجاب آئے گا

بچائی شمر نے جانِ شہِ حنین کی لاش اٹھائی ایک عرب نے زہیرِ قین کی لاش

کسی نے مانگ لی بانو کے نورِ عین کی لاش میانِ دشت فقط رہ گئی حسین کی لاش

ادھر ستم کے ارادے سے فوجِ شمر نکلی

ادھر حرم سے سکینہ برہنہ سر نکلی

پکارتی تھی وہ بکیں غریب کی جائی کہاں ہو میرے چچا جان ، میرے شیدائی

پدر کی لاش اٹھا لو کہ دھر گئے بھائی یہ کہتی جانبِ حاکم جو وہ یتیم آئی

گھڑک کے بولا وہ بدعتِ شعار ، کون ہے تو

بلک کے روتی ہے کیوں زار زار کون ہے تو

لرز کے بولی ، غریب الوطن کی جانی ہوں یتیم خستہ جگر ہوں ، فلک ستانی ہوں
نہ سعی اور نہ سفارش کسی کی لانی ہوں میں بھیک مانگنے کو تیرے پاس آئی ہوں
پڑی ہے رن میں فقط شاہِ مشرقین کی لاش
فقیر جان کے دکھیا کو دے حسین کی لاش

